

32006R1998

28.12.2006

IL-ĠURNAL UFFIĊJALI TA' L-UNJONI EWROPEA

L 379/5

## REGOLAMENT TAL-KUMMISSJONI (KE) Nru 1998/2006

tal-15 ta' Diċembru 2006

dwar l-applikazzjoni ta' l-Artikoli 87 u 88 tat-Trattat dwar l-ghajjnuna de minimis

IL-KUMMISSJONI TAL-KOMUNITAJIET EWROPEJ,

mill-kundizzjonijiet stipulati fir-Regolament (KE) Nru 69/2001 u biex dak ir-Regolament jiġi mibdul.

Wara li kkunsidrat it-Trattat li jstabbilixxi l-Komunità Ewropea,

(3) Minhabba r-regoli speċjali li japplikaw fis-setturi tal-produzzjoni primarja tal-prodotti agrikoli, is-sajd u l-akwakultura u r-riskju li ammonti iżgħar ta' ghajjnuna minn dawk stipulati f'dan ir-Regolament jistgħu jissodisfaw il-kriterji ta' l-Artikolu 87(1) tat-Trattat f'dawk is-setturi, huwa xieraq li dan ir-Regolament m'għandux japplika għal dawk is-setturi. Meta wiehed jikkunsidra l-evoluzzjoni fil-qasam tat-trasport, b'mod partikolari r-ristrutturar ta' hafna mill-attivitajiet tat-trasport wara l-liberalizzazzjoni tagħhom, m'għadux xieraq li jiġi eskluż il-qasam tat-trasport mill-iskop tar-Regolament de minimis. Għalhekk l-ghan ta' dan ir-Regolament għandu jiġi estiż għas settur tat-trasport kollu. Iżda l-limitu massimu generali de minimis għandu jiġi adottat sabiex jitqiesu l-intraprizi ta' daqs żgħir attivi fis-settur tat-trasport tal-merkanzija bit-triq u passiġieri. Għall-istess raġunijiet, kif ukoll minhabba l-produzzjoni żejda tas-settur u ta' l-ghanijiet tal-politika tat-trasport fir-rigward tal-kongestjoni tat-toroq u t-trasport tal-merkanzija, għandha tiġi eskluża ghajjnuna ghax-xiri tal-vetturi għat-trasport tal-merkanzija bit-triq minn intraprizi li jeżegwixxu trasport tal-merkanzija bit-triq għal kiri u hłas. Dan madankollu, ma jgħibx fid-dubju l-approċċ favorevoli tal-Kummissjoni dwar l-ghajjnuna Statali għal vetturi li ma jhammgħux u li jharsu l-ambjent fl-istrumenti tal-Komunità għajr minn dan ir-Regolament. Fid-dawl tar-Regolament tal-Kunsill (KE) Nru 1407/2002 tat-23 ta' Lulju 2002 dwar l-ghajjnuna Statali lill-industrija tal-faħam<sup>(5)</sup>, dan ir-regolament ma għandux japplika għas-settur tal-faħam.

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni ta' l-Artikoli 92 u 93 tat-Trattat li jstabbilixxi l-Komunità Ewropea għal ċerti kategoriji ta' ghajjnuna Statali orizzontali<sup>(1)</sup> u b'mod partikolari l-Artikolu 2 tiegħu,

Wara li ppubblikat abbozz ta' dan ir-Regolament<sup>(2)</sup>,

Wara li kkonsultat il-Kumitat Konsultattiv dwar l-ghajjnuna Statali,

Billi:

- (1) Ir-Regolament (KE) Nru 994/98 jagħti s-setgħa lill-Kummissjoni li tistabbilixxi, permezz ta' regolament, livell li tahtu l-mizuri ta' ghajjnuna jitqiesu li ma jkunux jilhqgħu l-kriterji kollha ta' l-Artikolu 87(1) tat-Trattat u għalhekk ma jkunux jaqgħu taht il-proċedura ta' notifika stipulata fl-Artikolu 88(3) tat-Trattat.
- (2) Il-Kummissjoni applikat l-Artikoli 87 u 88 tat-Trattat u kkjarifikat, b'mod partikolari, f'għadd kbir ta' deċizzjonijiet, il-kunċett ta' ghajjnuna, fi hđan it-tifsir ta' l-Artikolu 87(1) tat-Trattat. Il-Kummissjoni stqarret il-politika tagħha dwar limitu massimu de minimis, li tahtu l-Artikolu 87(1) jista' jitqies li ma japplikax, għall-ewwel fl-avviz tagħha dwar ir-regola de minimis għall-ghajjnuna Statali<sup>(3)</sup>, u sussegwentement fir-Regolament tal-Kummissjoni (KE) Nru 69/2001 tat-12 ta' Jannar 2001 dwar l-applikazzjoni ta' l-Artikoli 87 u 88 tat-Trattat KE għall-ghajjnuna de minimis<sup>(4)</sup>. Fid-dawl ta' l-esperjenza miksuba fl-applikazzjoni ta' dak ir-Regolament u sabiex jittiehed kont ta' l-evoluzzjoni ta' l-inflazzjoni u tal-prodott gross domestiku fil-Komunità sa u li jinkludi l-2006 u ta' l-iżviluppi mistennija matul il-perjodu ta' validità ta' dan ir-Regolament, jidher li jkun xieraq li jiġu riveduti xi whud

(4) Meta jitqies ix-xebh bejn l-ipproċessar u l-marketing ta' prodotti agrikoli, fuq naħa, u dawk ta' prodotti mhux agrikoli, fuq in-naħa l-oħra, dan ir-Regolament għandu japplika għall-ipproċessar u l-marketing ta' prodotti agrikoli, sakemm jintlaħqu ċerti kundizzjonijiet. La attivitajiet fl-irziezet meħtieġa għat-thejjija ta' prodott għall-ewwel bejgħ, bħal hśad, il-qtuġħ u d-dris taċ-ċereali, l-ippakkjar tal-bajd eċċ., u lanqas l-ewwel bejgħ lil dawk li jbigħu mill-gdid jew lill-proċessuri ma għandux hawnhekk ikun ikkunsidrat bħala pproċessar jew *marketing*. Mid-dħul fis-seħħ ta' dan ir-Regolament, l-ghajjnuna mogħtija lill-intraprizi attivi fl-ipproċessar jew il-marketing ta' prodotti agrikoli ma għandhiex tibqa' tkun sugġetta għar-Regolament tal-Kummissjoni (KE) Nru 1860/2004 tas-6 ta' Ottubru 2004 dwar l-applikazzjoni ta' l-Artikoli 87 u 88 tat-Trattat tal-KE lill-ghajjnuna de minimis fis-settur tal-agrikoltura u tas-sajd<sup>(6)</sup>. Ir-Regolament (KE) Nru 1860/2004 għandu għalhekk jiġi emendat kif jixraq.

(1) ĠU L 142, 14.5.1998, p. 1.

(2) ĠU C 137, 10.6.2006, p. 4.

(3) ĠU C 68, 6.3.1996, p. 9.

(4) ĠU L 10, 13.1.2001, p. 30.

(5) ĠU L 205, 2.8.2002, p. 1.

(6) ĠU L 325, 28.10.2004, p. 4.

- (5) Il-Qorti tal-Ġustizzja tal-Komunitajiet Ewropej stabbiliet li, darba l-Komunità tkun illeġiżlat għat-twaqqif ta' organizzazzjoni komuni tas-suq f'settur partikolari ta' l-agrikoltura, l-Istati Membri għandhom l-obbligu li ma jiehdu l-ebda miżura li tista' timminah jew li tohloq eċċezzjonijiet għalih. Għal din ir-raġuni, dan ir-Regolament ma għandux japplika għall-ghajjnuna, li l-ammont taġġha huwa f'isat fuq il-bażi tal-prezz jew kwantità tal-prodotti mixtrija jew mqegħda fis-suq. Lanqas ma għandu japplika għall-appoġġ *de minimis* marbut ma' obbligu li jinqasam mal-produtturi primarji.
- (6) Dan ir-Regolament ma għandux japplika għall-ghajjnuna de minimis ta' l-esportazzjoni jew ghajjnuna de minimis li tiffavorixxi prodotti domestiċi fuq dawk importati. B'mod partikolari, ma għandux japplika għal ghajjnuna li tiffinanzja t-twaqqif u t-thaddim ta' netwerk ta' distribuzzjoni fpajjizi oħra. Ghajjnuna għal spejjeż ta' parteċipazzjoni ffieri kummerċjali, jew ta' studji jew servizzi ta' konsulenza meħtieġa għat-tneċija ta' prodott ġdid jew eżistenti f'suq ġdid normalment ma titqiesx li hija ghajjnuna għall-esportazzjoni.
- (7) Dan ir-Regolament ma għandux japplika għal intrapriži li jkunu f'diffikultà fi hdan it-tifsira tal-linji gwida tal-Komunità dwar ghajjnuna Statali sabiex jiġu salvati u rristrutturati intrapriži li jkunu f'diffikultà <sup>(1)</sup> fid-dawl tad-diffikultajiet marbuta għad-deċiżjoni ta' l-ghotja grossa ekwivalenti ta' l-ghajjnuna mogħtija għal dan it-tip ta' intrapriži.
- (8) Fid-dawl ta' l-esperjenza tal-Kummissjoni, wiehed jista' jistabbilixxi li ghajjnuna li ma tkunx taqbeż limitu ta' EUR 200 000 fuq kull perjodu ta' tlett snin ma taffettwax il-kummerċ bejn l-Istati Membri u/jew ma ttelexx jew ma tħeddidx il-kompetizzjoni u għaldaqstant ma taqax taħt l-Artikolu 87(1) tat-Trattat. Fir-rigward intrapriži attivi fis-settur tat-trasport bit-triq, dan il-limitu għandu jiġi stabbilit għal EUR 100 000.
- (9) Is-snin li wiehed għandu jikkonsidra għal dan il-ghan huma s-snin fiskali kif użati għal skopijiet fiskali mill-intrapriži fl-Istat Membru kkonċernat. Il-perjodu rilevanti ta' tlett snin għandu jkun evalwat fuq bażi rotanti sabiex, għal kull ghotja ġdida ta' ghajjnuna *de minimis*, ikun jista' jiġi determinat l-ammont totali ta' ghajjnuna *de minimis* mogħtija fis-sena fiskali kkonċernata, kif ukoll matul is-sentejn fiskali ta' qabel. Ghajjnuna mogħtija minn Stat Membru għandha tittiehed f'kunsiderazzjoni għal dan l-iskop anki meta tkun iffinanzjata għal kollox jew parzjalment minn rizorsi li jkunu joriġinaw fil-Komunità. L-ghajjnuna li taqbeż il-limitu *de minimis* ma tistax tinqasam f'numru ta' partijiet iżgħar biex dawn il-partijiet ikun japplika għalihom dan ir-Regolament.
- (10) Skond il-prinċipji li jiggvernaw l-ghajjnuna li taqa' taħt l-Artikolu 87(1) tat-Trattat, ghajjnuna de minimis għandha titqies li tkun ingħatat fil-mument li d-dritt legali biex tingħata din l-ghajjnuna jkun dikjarat lill-intrapriża taħt ir-reġim nazzjonali legali li jkun applikabbli.
- (11) Sabiex tiġi evitata l-evazzjoni ta' l-intensitajiet ta' l-ghajjnuna massima pprovduti fi strumenti differenti tal-Komunità ghajjnuna *de minimis* ma tistax tiġi akkumulata ma' l-ghajjnuna Statali fir-rigward ta' l-istess spejjeż elegibbli jekk din l-akkumulazzjoni tirriżulta f'intensità ta' ghajjnuna li taqbeż dak iffissat fiċ-ċirkostanzi speċifiċi ta' kull każ f'regolament għall-eżenzjoni ġenerali jew deċiżjoni adottata mill-Kummissjoni.
- (12) L-Istati Membri kollha għandhom japplikaw l-istess metodu ta' kalkolu, sabiex ikun hemm it-trasparenza, it-trattament indaq u l-applikazzjoni korretta tal-limitu de minimis. Biex dan il-kalkolu jithaff u skond il-prattika preżenti ta' applikazzjoni tar-regola de minimis, l-ammonti ta' l-ghajjnuna li ma jkunux taħt forma ta' ghotja ta' flus ikunu konvertiti fl-ekwivalenti tagħhom bhala ghotja grossa. Il-kalkolu ta' l-ghotja ekwivalenti għal tipi trasparenti ta' ghajjnuna barra minn ghotjiet jew ghajjnuna li jkunu mħallsa bin-nifs, jeħtieġ l-użu ta' rati ta' imġax tas-suq li jkunu qed jintużaw fil-mument li tkun ingħatat ghajjnuna bhala dik. Bil-ghan li jkun hemm applikazzjoni uniformi, trasparenti u sempliċi tar-regoli ta' l-ghajjnuna Statali, ir-rati tas-suq għall-ghanijiet ta' dan ir-Regolament għandhom jitqiesu bhala r-rata ta' referenza perjodikament iffissati mill-Kummissjoni fuq il-bażi ta' kriterji oġġettivi u ppubblikati fil-Ġurnal Uffiċjali tal-Komunitajiet Ewropej jew fuq l-Internet. Iżda, jista' jkun necessarju li jiġu miżjuda punti bażiċi addizzjonali b'żieda tar-rata minima minhabba is-sigurtajiet ipprovduti jew ir-riskju assoċjat mal-benefiċċjarju.
- (13) Bil-ghan li jkun hemm trasparenza, trattament ugwali u monitoraġġ effettiv, dan ir-Regolament għandu japplika biss għall-ghajjnuna de minimis li hija trasparenti. L-ghajjnuna trasparenti hija ghajjnuna li tagħha huwa possibbli tiġi kkalkulata bi preċiżjoni l-ghotja grossa ekwivalenti *ex ante* mingħajr il-ħtieġa li ssir analiżi tar-riskju. Kalkolu preċiż bhala dan jista', per eżempju, jsir dwar ghotjiet, sussidji ta' rati ta' interess u eżenzjonijiet limitati tat-taxxa. L-ghajjnuna inkluzi f'injezzjonijiet ta' kapital ma għandiex tkun ikkunsidrata ghajjnuna de minimis trasparenti, sakemm l-ammont totali ta' injezzjoni mill-fondi pubbliċi tkun inqas mil-limitu *de minimis*. L-ghajjnuna inkluzi fil-miżuri ta' riskju ta' kapital imsemmija fil-linji gwida tal-Komunità dwar l-ghajjnuna Statali biex ikunu

(1) ĠU C 244, 1.10.2004, p. 2.

promossi l-investimenti ta' riskju ta' kapital f'intrapriži żgħar <sup>(1)</sup> u ta' daqs medju, m'għandhiex titqies bhala għaj-nuna *de minimis* trasparenti sakemm l-iskema ta' riskju ta' kapital ikkonċernata tipprovdi kapital biss sal-limitu de minimis għal kull intrapriża prevista. L-għaj-nuna inkluża f'self għandha titqies bhala għaj-nuna de minimis trasparenti l-għotja grossa ekwivalenti tiġi kkalkulata fuq il-bażi ta' rati ta' interess tas-suq li jintużaw fil-mument li tkun inghatat għaj-nuna.

(14) Dan ir-Regolament ma jeskludix il-possibbiltà li miżura, adottata minn Stat Membru, tista' ma tiġix ikkunsidrata bhala għaj-nuna Statali fit-tifsira ta' l-Artikolu 87(1) tat-Trattat fuq il-bażi ta' raġunijiet ohra barra minn dawk imsemmija f'dan ir-Regolament, bħal per eżempju, fil-każ ta' injezzjonijiet ta' kapital, minhabba li miżura bħal din giet deciza f'konformità mal-prinċipju ta' investitur fis-suq.

(15) Huwa neċessarju li tiġi pprovduta ċertezza legali għal skemi ta' garanzija li ma għandhomx il-potenzjal li jaffettwaw il-kummerċ u f'ixklu l-kompetizzjoni u li dwarhom hemm biżżejjed data biex jiġu evalwati sew kwalunkwe effetti potenzjali. Dan ir-Regolament għalhekk għandu jittrasponi l-limitu ġenerali *de minimis* ta' EUR 200 000 f'limitu speċifiku garantit ibbażat fuq l-ammont totali grantit tas-self individwali li fuqhom hija bbażata garanzija bħal din. Huwa xieraq li jiġi kkalkulat dan il-limitu speċifiku billi tintuża metodoloġija li tanalizza l-ammont ta' għaj-nuna Statali inkluż fl-iskemi ta' garanzija li jkopru s-self favur intrapriži vijabbli. Il-metodoloġija u d-data użati biex jikkalkulaw il-limitu speċifiku ta' garanzija għandhom jeskludu intrapriži f'diffikultà kif imsemmi fil-linji gwida tal-Komunità dwar għaj-nuna Statali biex jiġu salvati u ristrutturati intrapriži f'diffikultà. Dan il-limitu speċifiku m'għandux għalhekk japplika għall-għaj-nuna individwali ad hoc garantita barra l-iskop ta' l-iskema ta' garanzija, għall-għaj-nuna garantita lill-intrapriži f'diffikultà, jew għal garanziji dwar it-tranzazzjonijiet bażi li ma jikkostitwixx self, bħal per eżempju garanziji fuq tranzazzjonijiet ta' ekwità. Il-limitu speċifiku għandu jkun stabbilit fuq il-bażi tal-fatt li meta wiehed jiehu kunsiderazzjoni ta' rata massima (rata netta ta' telf) ta' 13 %, li tirrappreżenta l-aġar xenarju possibbli għal skemi ta' garanzija fil-Komunità, garanzija ekwivalenti għal EUR 1 500 000 tista' titqies li għandha ekwivalenza ta' l-għotja grossa identika għal-limitu ġenerali de minimis. Dan l-ammont għandu jtnaqqas għal EUR 750 000 fir-rigward ta' intrapriži attivi fis-settur tat-trasport bit-triq. Ikunu biss garanziji li jkopru sa 80 % tas-self sottostanti li għandhom ikunu koperti b'dawn il-limiti speċifiċi. Metodoloġija aċċettata mill-Kummissjoni wara notifika ta' din il-metodoloġija fuq il-bażi ta' Regolament tal-Kummissjoni fil-qasam ta' l-għaj-nuna Statali, bħar-Regolament tal-Kummissjoni (KE) Nru 1628/2006 ta' l-24 ta' Ottubru 2006 dwar l-applikazzjoni ta' l-Artikoli 87 u 88 tat-Trattat dwar l-għaj-nuna ta' investment reġjonali nazzjonali <sup>(2)</sup>, jistgħu wkoll jiġu użati mill-Istati Membri għall-għan

tal-valutazzjoni ta' l-ekwivalenza grossa ta' l-għaj-nuna f'garanzija, jekk il-metodoloġija approvata tindirizza espliċitament it-tip ta' garanziji u t-tip ta' tranzazzjonijiet bażi trattati fil-kuntest ta' l-applikazzjoni tar-Regolament preżenti.

(16) Wara li ssir notifika minn Stat Membru, il-Kummissjoni tista' teżamina jekk miżura ta' għaj-nuna li ma tikkonsistix f'għotja, self, garanzija, injezzjoni ta' kapital jew mizuri ta' riskju ta' kapital twassalx għall-għotja grossa ekwivalenti li ma taqbiżx il-limitu *de minimis* u tista' għalhekk tkun koperta mid-dispożizzjonijiet ta' dan ir-Regolament.

(17) Il-Kummissjoni għandha d-dmir li tiżgura li r-regoli dwar l-għaj-nuna Statali jkunu rispettati u b'mod partikolari li l-għaj-nuna li tingħata skond ir-regoli de minimis tkun skond il-kundizzjonijiet tagħhom. Skond il-prinċipju ta' kooperazzjoni kif stipulat fl-Artikolu 10 tat-Trattat, l-Istati Membri għandhom jiffacilitaw il-kisba ta' dan billi jistabbilixxu l-mekkaniżmu mehtieġ biex jiżguraw li l-ammont totali ta' l-għaj-nuna de minimis, mogħti lill-istess intrapriża skond ir-regola *de minimis*, ma jkunx jaqbeż il-limitu ta' EUR 200 000 fuq perjodu ta' tlett snin fiskali. Għal dak il-għan, meta l-Istati Membri jagħtu għaj-nuna de minimis, għandhom jinfurmaw lill-intrapriża kkonċernata bl-ammont ta' l-għaj-nuna u l-karattru de minimis tagħha, billi jirreferu għal dan ir-Regolament. Barra minn hekk, qabel l-għoti ta' għaj-nuna bħal din l-Istat Membru għandu jircievi dikjarazzjoni mill-intrapriża dwar għaj-nuna ohra de minimis li nġhatat matul is-sena fiskali kkonċernata u s-sentejn fiskali ta' qabel u jiġi ċċekkjat sew li l-limitu de minimis ma jinqabiżx mill-għaj-nuna de minimis ġdida. Inkella, għandu jkun possibbli li jiġi żgurat li l-limitu massimu ikun rispettata permezz ta' registru ċentrali, jew, fil-każ ta' skemi ta' garanzija mwaqqfa mill-Fond Ewropew għall-Investment, dan ta' l-aħhar jista' jfassal hu stess lista ta' benefiċjarji u jobbliga lill-Istati Membri li jinfurmaw lill-benefiċjarji bl-għaj-nuna de minimis irċevuta.

(18) Ir-Regolament (KE) Nru 69/2001 jiskadi fil-31 ta' Diċembru 2006. Dan ir-Regolament għandu jibda japplika mill-1 ta' Jannar 2007. Fid-dawl tal-fatt li r-Regolament (KE) Nru 69/2001 ma kienx japplika għas-settur tat-trasport, li sa issa ma kienx soġġett għad-de minimis; peress li l-ammont *de minimis* limitat hafna applikabbli fis-settur ta' l-ipproċessar u l-marketing ta' prodotti agrikoli, u sakemm jintlaqgħu ċerti kundizzjonijiet, dan ir-Regolament għandu japplika għal għaj-nuna mogħtija qabel ma jkun dahal fis-seħħ għal intrapriži li jkunu attivi fis-settur tat-trasport, u fis-settur ta' l-ipproċessar u l-marketing ta' prodotti agrikoli. Barra minn hekk, kull għotja individwali mogħtija skond ir-Regolament (KE) Nru 69/2001 matul il-perjodu ta' applikazzjoni ta' dan ir-Regolament għandha tibqa' mhux affettwata minn dan ir-Regolament.

(1) ĠU C 194, 18.8.2006, p. 2.

(2) ĠU L 302, 1.11.2006, p. 29.

(19) Wara li tiġi kkunsidrata l-esperjenza tal-Kummissjoni, u b'mod partikolari l-frekwenza li biha huwa generalment mehtieg li tiġi riveduta l-politika ta' l-ghajjnuna Statali, ikun xieraq li jiġi limitat il-perjodu ta' applikazzjoni ta' dan ir-Regolament. F'każ li dan ir-Regolament jiskadi minghajr ma jkun estiż, l-Istati Membri għandu jkollhom perjodu ta' aġġustament ta' sitt xhur f'dak li għandu x'jaqsam ma' għajjnuna de minimis koperta minn dan ir-Regolament,

ADOTTAT DAN IR-REGOLAMENT:

#### Artikolu 1

### Firxa ta' l-Applikazzjoni

1. Dan ir-Regolament japplika għal għajjnuna mogħtija lill-intrapriżi fis-setturi kollha, hlief għal:

- (a) għajjnuna mogħtija lill-intrapriżi għall-attivitajiet fis-setturi tas-sajd u ta' l-akwakultura, koperti mir-Regolament tal-Kunsill (KE) Nru 104/2000 <sup>(1)</sup>;
- (b) għajjnuna mogħtija lill-intrapriżi għall-attivitajiet fil-produttjoni primarja ta' prodotti agrikoli kif imnizzla fl-Anness I tat-Trattat;
- (c) għajjnuna mogħtija lill-intrapriżi għall-attivitajiet fl-ipproċessar u l-*marketing* tal-prodotti agrikoli kif imnizzla fl-Anness I tat-Trattat, fil-każijiet li ġejjin:
  - (i) meta l-ammont ta' l-għajjnuna huwa ffixsat fuq il-baži tal-prezz jew kwantità ta' prodotti bħal dawn mixtrija minn produtturi primarji jew imqiegħda fis-suq mill-intrapriżi kkonċernati,
  - (ii) meta l-għajjnuna tingħata bil-kundizzjoni li tingħata parzjalment jew kollha lill-produtturi primarji;
- (d) għajjnuna lill-attivitajiet relatati ma' l-esportazzjoni lejn pajjiżi terzi jew Stati Membri, l-aktar għajjnuna marbuta direttament ma' kwantitajiet esportati, it-twaqqif u l-operazzjoni ta' netwerk ta' distribuzzjoni jew nefqa oħra kurrenti marbuta ma' l-attività ta' l-esportazzjoni;
- (e) għajjnuna li tiddependi mill-użu ta' prodotti domestiċi fuq dawk importati;
- (f) għajjnuna mogħtija lill-intrapriżi attivi fis-settur tal-faham, kif stipulat fir-Regolament (KE) Nru 1407/2002;
- (g) għajjnuna għall-akkwist ta' vetturi għat-trasport tal-merkanzija bit-triq mogħtija lill-intrapriżi li jeżegwixxu trasport tal-merkanzija bit-triq għal kiri u hlas;

(h) għajjnuna garantita lill-intrapriżi f'diffikultà.

2. Għall-ghanijiet ta' dan ir-Regolament:

- (a) "prodotti agrikoli" tfisser prodotti mnizzla fl-Anness I tat-Trattat tal-KE, hlief għal prodotti tas-sajd;
- (b) "ipproċessar ta' prodotti agrikoli" ifisser kull operazzjoni fuq prodott agrikolu li jwassal biex prodott li jkun ukoll prodott agrikolu, hlief għall-attivitajiet tar-razzett mehtieġa biex jit-ħejja prodott minn animal jew pjanta għall-ewwel bejgħ;
- (c) "*marketing* ta' prodotti agrikoli" tfisser li tagħmel jew tesponi għall-bejgħ, toffri għall-bejgħ, distribuzzjoni jew xi mod iehor kif jitqiegħed fis-suq, hlief l-ewwel bejgħ minn produttur primarju lil min ibiegħ mill-ġdid jew proċessuri u kull attività ta' preparazzjoni ta' prodott għal dan l-ewwel bejgħ; bejgħ mill-produttur primarju lill-konsumaturi finali għandu jitqies bhala *marketing* jekk dan isehh f'post separat riżervat għal dak il-ghan;

#### Artikolu 2

### Għajjnuna de minimis

1. Miżuri ta' għajjnuna għandhom jitqiesu li ma jilhqax il-kriterji ta' l-Artikolu 87(1) tat-Trattat u għandhom għalhekk ikunu eżenti mir-reqwiżit ta' notifika fl-Artikolu 88(3) tat-Trattat, jekk dawn ikunu jilhqax l-kundizzjonijiet stipulati fil-paragrafi 2 u 5 ta' dan l-Artikolu.

2. L-għajjnuna totali de minimis mogħtija lil xi intrapriża waħda m'għandhiex taqbeż EUR 200 000 fuq kwalunkwe perijodu ta' tlett snin fiskali. L-għajjnuna totali de minimis mogħtija lil kwalunkwe intrapriża attiva fil-qasam tat-trasport mit-toroq m'għandhiex taqbeż EUR 100 000 fuq kwalunkwe perijodu ta' tlett snin fiskali. Dawn il-limiti għandhom japplikaw irrispettivament tal-forma ta' l-għajjnuna *de minimis* jew l-ghan meħud u rrelevanti jekk l-għajjnuna mogħtija mill-Istati Membri tkunx iffir-nanzjata b'mod shiħ jew parti mir-riżorsi ta' oriġini Komunitarja. Il-perjodu għandu jkun deċiż b'referenza għas-snin fiskali użati mill-intrapriża fl-Istat Membru kkonċernat.

Meta ammont totali ta' għajjnuna jaqbeż dan il-limitu, dak l-ammont ta' għajjnuna ma jistax jibbenefika minn dan ir-Regolament, anki għal frazzjoni li ma taqbiżx dak il-limitu. F'każ bħal dan, il-benefiċċju ta' dan ir-Regolament ma jistax jintalab għal din il-miżura ta' għajjnuna la fiż-żmien meta nġhatat l-għajjnuna, u lanqas f'xi żmien iehor suċċessiv.

(<sup>1</sup>) ĠU L 17, 21.1.2000, p. 22.

3. Il-limitu stipulat fil-paragrafu 2 għandu jkun espress bħala għotja ta' flus. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxxa jew ta' xi dritt iehor. Fejn għajjnuna tinghata f'forma oħra barra minn għotja, l-ammont ta' għajjnuna għandu jkun l-ekwivalenti ta' l-għajjnuna bħala għotja grossa.

Għajjnuna li tithallas f'diversi hlasijiet bin-nifs għandha tiġi skontata għall-valur tagħha fil-mument ta' l-għotja. Ir-rata ta' l-imghax li għandha tintuża għall-skopijiet ta' skont u biex jiġi kkalkulat l-ekwivalenti bħala għotja grossa għandha tkun ir-rata ta' referenza applikabbli fil-mument ta' l-għotja.

4. Dan ir-Regolament għandu japplika biss għall-għajjnuna li għaliha huwa possibbli li jsir kalkolu preċiż tal-għotja grossa ekwivalenti ta' l-għajjnuna *ex ante* mingħajr il-bżonn ta' analiżi ta' riskju ("għajjnuna trasparenti"). B'mod partikolari:

- (a) L-għajjnuna inkluża f'self għandha titqies bħala għajjnuna de minimis trasparenti meta l-għotja grossa ekwivalenti tiġi kkalkulata fuq il-bażi ta' rati ta' interess tas-suq li jintużaw fil-mument li tkun inghatat l-għajjnuna.
- (b) L-għajjnuna inkluża f'injezzjonijiet ta' kapital ma għandiex tkun ikkunsidrata għajjnuna de minimis trasparenti, sakemm l-ammont totali ta' injezzjoni mill-pubbliku ma jaqbiżx il-limitu de minimis.
- (c) L-għajjnuna inkluża fil-miżuri ta' kapital ta' riskju m'għandiex tkun ikkunsidrata għajjnuna de minimis trasparenti, sakemm l-iskema ta' kapital ta' riskju kkonċernata tipprovdi kapital pubbliku biss sal-limitu de minimis għal kull intrapriża fil-mira.
- (d) Għajjnuna individwali mogħtija taħt skema ta' garanzija lill-intrapriži li mhumiex intrapriži f'diffikultà għandha titqies għajjnuna de minimis trasparenti meta parti mis-self tal-garanzija pprovdut fi skema bħal din ma taqbiżx EUR 1 500 000 għal kull intrapriża. Għajjnuna individwali mogħtija taħt skema ta' garanzija lill-intrapriži li mhumiex intrapriži f'diffikultà għandha titqies għajjnuna de minimis trasparenti meta parti mis-self tal-garanzija pprovdut fi skema bħal din ma taqbiżx EUR 750 000 għal kull intrapriża. Jekk il-parti garantita tas-self tal-garanzija tapplika biss għal parti mogħtija ta' dan il-limitu, l-ammont ta' l-għajjnuna bħala għotja grossa ta' dik il-garanzija għandu jkun l-ekwivalenti għal l-istess proporzjon tal-limitu applikabbli stipulat f'Artikolu 2(2). Il-garanzija ma għandiex tkun aktar minn 80 % tas-self. L-iskemi ta' Garanzija għandhom jitqiesu wkoll bħala trasparenti jekk (i) qabel l-implimentazzjoni ta' l-iskema, giet aċċettata l-metodologija sabiex jiġi kkalkulat l-ekwivalenti bħala għotja grossa tal-garanziji wara n-notifika ta' din il-metodologija lill-Kummissjoni taħt Regolament iehor adottat mill-Kummissjoni fil-qasam ta' l-għajjnuna ta' l-Istati u t-tip tat-tranzazzjonijiet bażi involuti fil-kuntest ta' l-applikazzjoni ta' dan ir-Regolament.

5. L-għajjnuna de minimis ma għandiex tiġi akkumulata ma' l-għajjnuna ta' l-Istat fir-rigward ta' l-istess spejjes elegibbli jekk din l-akkumulazzjoni tirriżulta f'intensità ta' għajjnuna li taqbeż dak fissat fiċ-ċirkostanzi speċifiċi ta' kull każ f'regolament għall-eżenzjoni generali jew deċiżjoni adottata mill-Kummissjoni.

### Artikolu 3

#### Il-Monitoraġġ

1. Meta Stat Membru jkollu l-intenzjoni li jagħti għajjnuna de minimis lil intrapriża, għandu jinforma lil dik l-intrapriża bil-miktub dwar l-ammont ta' l-għajjnuna (espressa bħala ekwivalenti ta' għotja gross) u dwar in-natura de minimis tagħha, billi ssir referenza diretta għal dan ir-Regolament, u billi jiġi kkwotat it-titolu tiegħu u r-referenza ta' pubblikazzjoni fil-*Ġurnal Uffiċjali ta' l-Unjoni Ewropea*. Meta l-għajjnuna de minimis tinghata lil intrapriži differenti fuq il-bażi ta' l-iskema u ammont differenti ta' għajjnuna individwali jinghataw lil dawk il-intrapriži fl-iskema, l-Istat Membru kkonċernat jista' jagħżel lil jonora dan l-obbligu billi jinforma lill-intrapriži dwar is-somma fissa li tikkorrispondi ma' l-ammont massimu ta' għajjnuna li ser tinghata f'din l-iskema. F'każ bħal dan, is-somma fissa għandha tintuża biex jiġi determinat jekk il-limitu stipulat fl-Artikolu 2(2) jintlaħaqx. L-Istat Membru għandu wkoll jikseb, qabel l-għoti ta' l-għajjnuna, mill-intrapriża kkonċernata dikjarazzjoni bil-miktub jew f'forma elettronika dwar xi għajjnuna oħra de minimis li tkun irċeviet matul is-sentejn fiskali preċedenti u s-sena fiskali kurrenti.

L-Istat Membru għandu jagħti l-għajjnuna de minimis il-ġdida biss wara li jkun ivverifika li din ma tkunx se tgholli l-ammont totali ta' għajjnuna de minimis miksuba mill-intrapriża matul il-perjodu li jkopri s-sena fiskali kkonċernata, kif ukoll is-sentejn fiskali preċedenti f'dak l-Istat Membru għal livell 'il fuq mill-limitu stipulat fl-Artikolu 2(2).

2. Meta Stat Membru jkun hejja regjistru ċentrali ta' għajjnuna de minimis li jkun fiħ informazzjoni shiha dwar l-għajjnuna kollha de minimis mogħtija minn kwalunkwe awtorità fi hdan dak l-Istat Membru, l-ewwel sotto-paragrafu tal-paragrafu 1 ma japplikax aktar mill-mument li r-regjistru jkun ikopri perjodu ta' tlett snin.

Meta Stat Membru jgħati għajjnuna fuq bażi ta' skema ta' garanzija li tipprovdi garanzija li hi ffinanzjata mill-baġit ta' l-UE taħt il-mandat permezz tal-Fond Ewropew għall-Investment, l-ewwel subparagrafu tal-paragrafu 1 ta' dan l-artikolu jista' jjeqaf milli japplika.

F'kazijiet bħal dawn, għandha tiġi applikata s-sistema ta' sorveljanza li jmiss.

- (a) Il-Fond Ewropew għall-Investment għandu jitabbilixxi, fuq bażi annwali, fuq il-bażi ta' l-informazzjoni li jissupplixxu l-intermedjarji finanzjarji lill-EIF, lista tal-benefiċjarji ta' l-għajjnuna u l-għajjnuna bħala għotja grossa ekwivalenti rċevuta minn kull wiehed minnhom. Il-Fond Ewropew għall-Investment għandu jibgħat din l-informazzjoni lill-Istat Membru kkonċernat u lill-Kummissjoni; u

- (b) l-Istat Membru kkonċernat għandu jxerred dik l-informazzjoni lill-benefiċjarji finali fi żmien tlett xhur wara li jirċievu din l-informazzjoni mill-Fond Ewropew għall-Investment; u
- (c) l-Istat Membru kkonċernat għandu jikseb dikjarazzjoni minn kull benefiċjarju li l-għajjnuna de minimis totali li jkun rċieva ma teċċedix il-limitu stipulat f'Artikolu 2(2). F'każ li l-limitu jinqabeż fir-rigward ta' wiehed jew aktar benefiċjarji, l-Istat Membru kkonċernat għandu jassigura li l-miżura ta' l-għajjnuna li twassal sabiex jinqabeż il-limitu tkun innotifikata lill-Kummissjoni jew irkuprata mill-benefiċjarju.

3. L-Istati Membri għandhom jirreġistraw u jiġbru kull informazzjoni dwar l-applikazzjoni ta' dan ir-Regolament. Dan it-tagħrif għandu jkollu l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew osservati. L-informazzjoni dwar għajjnuna de minimis individwali għandha tinzamm għal 10 snin mid-data li fiha tkun ingħatat. Għandhom jinzammu d-dokumentazzjoni fir-rigward ta' skema ta' għajjnuna għal perjodu ta' 10 snin mid-data li fiha kienet ingħatat l-aħħar għajjnuna individwali taht dik l-iskema. Fuq talba bil-miktub, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' xogħol, jew dak il-perjodu itwal hekk kif jista' jiġi f'fissat fit-talba, l-informazzjoni kollha li l-Kummissjoni tqis meħtieġa biex tistma jekk il-kundizzjonijiet ta' dan ir-Regolament ikunux ġew imharsa, b'mod partikolari fejn għandu x'jaqsam l-ammont totali ta' għajjnuna de minimis miksuba minn xi intrapriża.

#### Artikolu 4

##### Emenda

L-Artikolu 2 ta' Regolament (KE) Nru 1860/2004 huwa emendat kif ġej:

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 15 ta' Diċembru 2006.

- (a) f'punt 1, il-kliem "ipproċessar u *marketing*" huma mhassra
- (b) punt 3 huwa mhassar.

#### Artikolu 5

##### Miżuri tranżitorji

1. Dan ir-Regolament għandu jiġi applikat għal għajjnuna mogħtija qabel ma giet implimentata għall-intrapriži attivi fil-qasam tat-trasport u intrapriži attivi fl-ipproċessar u l-*marketing* ta' prodotti agrikoli jekk l-għajjnuna tikkonformax mal-kundizzjonijiet kollha stipulati fl-Artikoli 1 u 2. Kull għajjnuna li ma tikkonformax ma' dawn il-kundizzjonijiet għandha tiġi evalwata mill-Kummissjoni skond il-qafas, il-linji gwida, il-komunikazzjonijiet u l-avviżi rilevanti.

2. Kull għajjnuna de minimis mogħtija bejn it-2 ta' Frar 2001 u t-30 ta' Gunju 2007, li tkun tissodisfa l-kundizzjonijiet tar-Regolament (KE) Nru 69/2001, għandha titqies li ma tilhaqx il-kriterji kollha ta' l-Artikolu 87(1) tat-Trattat u għandha għalhekk tkun eżentata mir-rekwiżit ta' notifika kif stipulat fl-Artikolu 88(3) tat-Trattat.

3. Fi tmiem il-perjodu ta' validità ta' dan ir-Regolament, kull għajjnuna de minimis li tilhaq il-kundizzjonijiet ta' dan ir-Regolament tista' tiġi implimentata b'mod validu għal perjodu ta' sitt xhur.

#### Artikolu 6

##### Dhul fis-seħh u perjodu ta' validità

Dan ir-Regolament għandu jidhol fis-seħh fil-ġurnata wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2007 sal-31 ta' Diċembru 2013.

Għall-Kummissjoni

Neelie KROES

Membru tal-Kummissjoni